

## नाटकद्वारा सामाजिक संवाद

# युवा नाट्य-निर्देशकहरूका लागि नाटक निर्माण कार्यशाला

२०७४ भदौ १५ देखि असोज ७ गतेसम्म

नगरकोटमा आठ दिने आवासीय कार्यशाला र काठमाडौंमा दश दिने प्रयोगात्मक सत्र

### कार्यशालाको बारेमा

आवेदन र अन्तर्वार्ताबाट छानिएका १२ जना युवा निर्देशकहरूलाई दुई चरणको कार्यशालामा आमन्त्रण गरिनेछ । पहिलो चरणको सात दिने (८ रात) आवासीय कार्यशालामा सामाजिक-राजनैतिक मुद्दाहरूलाई नाटकमा कसरी समाविष्ट गर्न सकिन्छ भनी सन्दर्भअनुसारका सैद्धान्तिक ज्ञान र सीपहरू प्रदान गरिनेछ । यसअन्तर्गत शुरुवाती दुई दिनमा मण्डलाका शान्ति कार्यकर्ताहरूले चलाउने 'हानी नगरौं' र 'प्रदर्शनकारी कलामा लुकेका नैतिक सन्देशहरू' सत्रमा केन्द्रित हुनेछन् ।

कार्यशालाको दोश्रो सत्र काठमाडौंअवस्थित कुनै एक नाटकघरमा सञ्चालन गरिनेछ, जहाँ सहभागीहरूलाई पहिलो सत्रमा सिकेका कुराहरू नाटकमा कसरी लागु गराउन सकिन्छ भनी व्यवहारिक शिक्षा प्रदान गरिनेछ । रंगमञ्च र कला समाजसँग कसरी जोडिएका छन् भनेर बुझाउन र नाट्य-उत्पादनहरूद्वारा समाज रूपान्तरणमा सहयोग पुऱ्याउन यस कार्यशालाले सघाउ पुऱ्याउने विश्वास लिइएको छ ।

फरक रंगकर्मीहरू र समूहहरूबीच विचार-बिमर्श गराई सहकार्यका माध्यमद्वारा समाजको रूपान्तरणका लागि सम्भाव्यता र रणनीतिहरूको खोजी गर्न यस कार्यशालाले मञ्च उपलब्ध गराउनेछ । एकअर्काको राजनैतिक सामाजिक मूल्य मान्यताको सम्मान गर्दै आफ्ना कलात्मक अभिव्यक्तिहरूको प्रयोग गरेर विचार तथा सीप आदानप्रदान गर्ने/गराउन सहभागीहरूलाई प्रोत्साहन गरिन्छ ।

भविष्यमा आफूले निर्देशन गर्न लागेको कुनै राजनैतिक सामाजिक मुद्दाको नाटकमाथि काम गर्न चाहने सहभागी निर्देशकहरूलाई कार्यशालाको प्रयोगात्मक सत्रमा हार्दिक स्वागत गरिनेछ । यदि त्यस्तो सोच भएको खण्डमा तपाईंको आवेदनमा स्पष्ट खुलाउनुहोला ।

### आवेदनका लागि आवश्यक योग्यताहरू

- काठमाडौं भित्र वा बाहिर, जहाँ भएपनि कम्तीमा एउटा नाटकको निर्देशन वा सह-निर्देशन गरेको हुनुपर्ने
- उमेरले ३६ वर्ष ननाघेको
- सामाजिक रूपान्तरणका लागि सृजनशील/कलात्मक काम गर्न रुचाउने दृष्टिकोण भएको
- सिकाइका लागि आत्मसमीक्षा र सामाजिक राजनैतिक घटनाहरू विश्लेषण गर्ने चाहना भएको
- कार्यशालामा सक्रिय सहभागी हुने चाहना भएको
- कार्यशालाको सिकाइमा आधारित भएर कम्तीमा एउटा नाटक निर्देशन गर्ने चाहना भएको
- कार्यशालामा पुरै समय सहभागी हुन इच्छा भएको (साना नानीबाबु भएकाहरूका लागि पुरै समय सहभागी हुने वातावरण बनाउन केयर-टेकरको व्यवस्था गरिनेछ, आवश्यक परेमा आवेदनमा खुलाउनुहोला ।)

**फरक शारीरिक क्षमता भएका, जनजाती, महिला र अन्य सीमान्तकृत समुदायका आवेदकहरूलाई प्राथमिकतामा राखिनेछ ।**

### आवेदन दिने प्रक्रिया

- आवेदन फारम भरेर हस्ताक्षर गर्ने (आवेदन फारम मण्डलाको कार्यालयबाट निःशुल्क लिन सकिनेछ । काठमाडौंबाहिरका सहभागीहरूको लागि मण्डलाको वेबसाइटबाट लिन सकिनेछ । थप जानकारीका लागि मण्डलाको कार्यालयमा फोन गरेर बुझ्न सकिनेछ)
- आफूले यसअघि गरेका नाटकहरूको पोर्टफोलियो (जस्तै: ब्रोसुर, सारांश, समीक्षा, तस्वीर आदि) तयार पार्ने
- २०७४ भदौ ४ गते आइतवारभित्र आवेदन फारम र पोर्टफोलियो मण्डलाको कार्यालयमा सीधै वा इमेल गरेर बुझाउने (म्याद नाघी आएका आवेदनमाथि कुनै कार्यवाही हुनेछैन । काठमाडौं बाहिरका सहभागीहरूका लागि पहिलो चरणको छनौटमा पोर्टफोलियो अनिवार्य गरिएको छैन । पहिलो चरणको छनौटमा उत्तीर्ण भइसकेपछि दोश्रो चरणको अन्तर्वार्तामा आउँदा भने पोर्टफोलियो बनाएर ल्याउनुपर्ने हुन्छ)
- छनोट समितिले आवेदनका आधारमा सहभागी चयन गर्नेछ र अन्तर्वार्ताका लागि छानिएका सहभागीहरूलाई २०७४ भदौ ६ गतेभित्र जानकारी गराइनेछ ।
- यसरी छानिएका सहभागीहरूको लागि छनौट समितिले दुई दिनको कार्यशालासहित अन्तर्वार्ता गर्नेछ । कार्यशाला र अन्तर्वार्ता भदौ १५ र १६ गते काठमाडौंको मण्डला नाटकघरमा गरिनेछ । यो अवधिका लागि काठमाडौं बाहिरबाट छानिएका सहभागीहरूलाई खानेबस्ने र यात्रा खर्च आयोजकले उपलब्ध गराउनेछ ।
- सहभागीको अन्तिम नामावली भदौ १७ गते प्रकाशित गरिनेछ ।

# आवेदन फारम

(आवेदकका लागि यो फारम अपुग भएमा छुट्टै कागजमा पनि लेख्न सक्नुहुनेछ ।)

## व्यक्तिगत जानकारी:

पुरा नाम: .....  
जन्ममिति: ..... उमेर: ..... लिंग: .....  
हालको ठेगाना: .....  
स्थायी ठेगाना: .....  
फोन नं. .... इमेल: .....  
आवद्ध नाटक समूह: .....  
आवश्यक थप सहयोग (जस्तै बच्चा हेरविचार गर्ने, अपांगमैत्री भवन इत्यादि): .....  
बोल्ने/बुझ्ने भाषाहरू: .....  
आपतकालिन सम्पर्क व्यक्ति: ..... आपतकालिन सम्पर्क नं. ....

## अन्य जानकारी:

❖ तपाईं किन यो कार्यशालामा सहभागी हुन चाहनुहुन्छ?

❖ यो कार्यशालामा सिकेका कुराहरूलाई आफ्नो व्यक्तिगत र व्यवसायिक जीवनमा कसरी उपयोग गर्नुहुन्छ?

❖ आफ्नो रंगमंचीय यात्राको बारेमा उल्लेख गर्नुहोला !

❖ हामीलाई थप केहि भन्न चाहनुहुन्छ?

यो फारम भर्नेबित्तिकै मेरो सहभागिता निश्चित छैन भन्ने मैले बुझ्नेछु । यदि म छनौट भएमा पुरै कार्यशालामा सहभागी हुनेछु । मैले माथि उल्लिखित सबै शर्त तथा नियमहरू पढेको छु र त्यो उल्लंघन गर्ने छैन भनी मञ्जुर गर्दछु ।

सहभागीको हस्ताक्षर: .....

मिति: .....

### विशेष सूचना:

हामी यो कार्यशालालाई विविध पृष्ठभूमिका व्यक्तिहरूको पहुँचमा पुऱ्याउन चाहन्छौं । यदि कार्यशालामा सहभागिताका लागि तपाईंका केहि निश्चित आवश्यकताहरू जस्तै: बच्चाहरूको हेरविचार गर्ने अथवा फरक अवस्थाका मैत्री वातावरणहरू चाहिएमा आवेदनमा खुलाउनुहोला । यसले हामीलाई कार्ययोजना बनाउन सघाउ पुऱ्याउनेछ । धन्यवाद ।

### थप जानकारी तथा आवेदन बुझाउनका लागि

मण्डला थिएटर नेपालको कार्यालयको फोन नम्बर ०१४२४९७६९ वा इमेल [somnath@mandalatheatre.com](mailto:somnath@mandalatheatre.com) वा मण्डलाको वेबसाइट [www.mandalatheatre.com](http://www.mandalatheatre.com) वा फेसबुक पेज [facebook.com/MandalaTheatre Nepal](https://facebook.com/MandalaTheatreNepal) मा सम्पर्क गर्नुहोला ।